

తెనాలి మిడియా

మన యాసే.. మన బలం

తెలుగుదినపత్రిక సంపుటి :2 సంచిక: 356 ఆదివారం 01 జనవరి 2026 పేజీలు :8 వెల రూ.5
Published from : Karimnagar Circulated to : Adilabad, Warangal, Hyderabad, Khammam, Nalgonda, Mahbubnagar, Medak, Nizambad, Rangareddy

లిపోర్టర్లు కావాలేను

జర్నలిజంలో ఆసక్తి ఉన్నవారికి
తెనాలి మీడియా

ఆసక్తి నం నలుకుతుంది
తెలుగు రాష్ట్రాలలో జిల్లా, నియోజకవర్గ,
మండల స్థాయిలో లిపోర్టర్లుగా
పని చేసేందుకు ఆసక్తి, అనుభవం ఉన్నవారు
ఈ క్రింది నంబర్లలో సంప్రదించగలరు.

77309 83966 98491 98098
9391343644



ఛత్తీస్‌గఢ్‌లో మరో ఎన్‌కౌంటర్

ఎదురు కాల్పుల్లో 14 మంది నక్సల్స్ హతం

రాయపూర్, జనవరి 3: ఛత్తీస్‌గఢ్‌లోని సుక్మా జిల్లాలో మరో భారీ ఎన్‌కౌంటర్ జరిగింది. శనివారం మావోయిస్టులకు, భద్రతా బలగాలకు మధ్య ఎదురుకాల్పులు చోటుచేసుకున్నాయి. ఈ ఘటనలో 14మంది మావోయిస్టులు తమ ప్రాణాలు కోల్పోయారని పోలీసులు వెల్లడించారు. మృతుల్లో కొంతా ఏరియా కమిటీ కార్యదర్శి మంగడు ఉన్నారు. ఘటనా స్థలం నుంచి ఏకే-47, ఇన్ఫాన్స్ రైఫిల్స్, ఇతర ఆయుధాలను భద్రతా బలగాలు స్వాధీనం చేసుకున్నారు. మరో ఎన్‌కౌంటర్‌లో ఇద్దరు మృతి చెందారు. మావోయిస్టుల పరివేతలో భాగంగా కిష్టారం పోలీసు స్టేషన్ పరిధిలో శుక్రవారం మిగతా 2 లో

మావోయిస్టుల కీలక నేతలు సరెండర్



- బార్నే దేవా, కంకణాల రాజిరెడ్డి లొంగుబాటు
- మరో 20మంది నక్సలైట్లు కూడా..
- ఆయుధాలు, డబ్బును అప్పగించిన మావోయిస్టులు

వాడివేడిగా..

మూడోరోజు తెలంగాణ అసెంబ్లీ సమావేశాలు ప్రారంభం

సమస్యలపై బీజేపీ ఎమ్మెల్యే ప్రస్తావన ■ చనాక కోరాట నిర్వాసిత సమస్యలపై పాయల శంకర్ వెల్లడి



హైదరాబాద్, జనవరి 3: తెలంగాణ అసెంబ్లీ సమావేశాలు మూడో రోజు శనివారం ప్రారంభం అయ్యాయి. సభ మొదలైన వెంటనే స్పీకర్ గడ్డం ప్రసాద్ కుమార్ ప్రశ్నోత్తరాలను చేపట్టారు. ప్రశ్నోత్తరాల్లో భాగంగా బీజేపీ ఎమ్మెల్యేలు తమ నియోజకవర్గాల్లో సమస్యలను సభ దృష్టికి తీసుకొచ్చారు. ముఖ్యంగా నీటిపారుదల ప్రాజెక్టులు, నిర్వాసిత రైతులకు పరిహారం, సాగునీటి సౌకర్యాలపై ప్రభుత్వాన్ని నిలదీశారు బీజేపీ ఎమ్మెల్యేలు. చనాక కోరాట ప్రాజెక్ట్ నిర్వాసిత రైతుల సమస్యలను ఆదిలాబాద్ ఎమ్మెల్యే పాయల్ శంకర్ సభలో లేవనెత్తారు. చనాక కోరాట ప్రాజెక్ట్ నిర్వాసిత రైతులకు న్యాయం చేయాలని డిమాండ్ చేశారు.

మిగతా 2 లో

అసెంబ్లీలో బీజేపీ ఎమ్మెల్యేల గాఢ నిద్ర

- ఎమ్మెల్యేలు పాల్వాయి, ధన్‌పాల్, పవర్‌కుమారు
- వైరల్‌గా మారిన వీడియోలు..



పేదలకు అండగా నిలవడమే లక్ష్యం

అర్జులందరికీ గృహ జ్యోతి పథకం వర్తింపు అసెంబ్లీలో డిప్యూటీ సీఎం భట్టి వెల్లడి

అర్జులందరికీ ఇంటిరమ్మ ఇళ్లు

గత పదేళ్లలో ఇళ్ల నిర్మాణంలో నిర్లక్ష్యం అసెంబ్లీలో మంత్రి పొంగులేటి వెల్లడి



ఆగని దాడులు

- బంగ్లాలో వరుస దాడుల్లో హిందువుల హతం
- తాజాగా మరో హిందూ వ్యాపారి మృతి

సోయా రైతుల ఆందోళన

అసెంబ్లీ ఎంట్రన్స్ వద్ద ఆదిలాబాద్ రైతులు హడావుడి.. సోయాబీన్ పంటను కొనుగోలు చేయడం లేదని ఆవేదన..



కొండగట్టు పునర్జన్మనిచ్చింది

అంజన్ ఆలయ అభివృద్ధికి కృషి చేస్తా ఏపీ డిప్యూటీ సీఎం పవన్ కళ్యాణ్

ఆనాడు విపక్షంలో అన్నదేమీ.. ఇప్పుడు చేస్తున్నదేమిటి

పవర్ పాయింట్ ప్రజెంటేషన్‌కు హాజరు కామనలేదా నాటి ఉత్తమ్ లేఖను బయటపెట్టిన హరీష్ రావు

కాంగ్రెస్ సర్కార్ నిర్లక్ష్యంతోనే ఎక్కడి పనులు అక్కడే

అయినా పట్టించుకోని సీఎం రేవంత్ రెడ్డి జాగృతి ప్రజాబాటలో కవిత విమర్శలు

డ్రగ్స్ తీసుకున్న ఎమ్మెల్యే కుమారుడు

పోలీసు తనిఖీల్లో పట్టుబడ్డ సుఖీర్ రెడ్డి



ఛత్తీస్‌గఢ్‌లో మరో భారీ ఎన్‌కౌంటర్

మొదటి పేజీ తరువాయి

సాయంత్రం సుకా జిల్లా రిజర్వ్ గార్డ్ సెర్చ్ ఆపరేషన్‌ను ప్రారంభించింది. ఈ క్రమంలో పామరూ గ్రామం సమీపంలో ఇరువర్గాల మధ్య ఎదురుకాల్పులు మొదలయ్యాయి. ఈ ఘటనలో మొత్తం 12 మంది మావోయిస్టులు ప్రాణాలు కోల్పోగా.. మంగడు మినహా మిగతా వారి వివరాలు వెల్లడికావాల్సి ఉంది. మరోవైపు.. బీజాపూర్ జిల్లాలో జరిగిన మరో ఎన్‌కౌంటర్‌లో ఇద్దరు మావోయిస్టులు చనిపోయారు. ఈ ఎదురుకాల్పులు ఇంకా కొనసాగుతున్నాయని అధికారులు వెల్లడించారు. కాగా.. గత ఏడాది జరిగిన వేర్వేరు ఎన్‌కౌంటర్లలో 285 మందికిపైగా మావోయిస్టులు మృతి చెందారు ఛత్తీస్‌గఢ్‌లో శనివారం జరిగిన ఎన్‌కౌంటర్‌లో 14 మంది నక్కల్స్ మృతి చెందినట్లు తెలుస్తోంది. సుకా జిల్లాలో తెల్లవారుజామున ఈ ఎన్‌కౌంటర్ జరిగింది. ఆ ప్రాంతంలో భద్రతా దళాలు భారీ స్కాం-లో ఆయుధాలను కూడా స్వాధీనం చేసుకున్నాయి. నక్సలైట్ల సంచారం ఉన్నట్లు సమాచారం అందడటంతో జిల్లాకు చెందిన రిజర్వ్ గార్డ్ పోలీసుల బృందం ఈ తెల్లవారుజామున రంగంలోకి దిగింది. ఈ క్రమంలోనే నక్కల్స్, పోలీసుల మధ్య ఎదురుకాల్పులు చోటుచేసుకున్నాయి. జాతీయ మీడియా కథనాల ప్రకారం, ప్రస్తుతం ఆ ప్రాంతంలో కాల్పులు కొనసాగుతున్నాయి.

మావోయిసుల కీలక నేతలు సరేందర్

బార్సే దేవా, కంకణాల రాజరెడ్డి లొంగుబాటు

మరో 20మంది నక్సలైట్లు కూడా..



హైదరాబాద్, జనవరి 3: మావోయిస్టుల లొంగుబాటు కొనసాగింది. మరొకొందరు అగ్రనేతలు లొంగుబాటు పట్టారు. అగ్రనేత బర్సే సుకా అలియాస్ దేవా, తెలంగాణకు చెందిన రాజరెడ్డి అతని భార్యతో పాటు 20 మంది సభ్యులు భారీగా ఆయుధాలు, నగదు అప్పగించి తెలంగాణ డిజిపీ శివధర్‌రెడ్డి ఎదుట లొంగిపోయారు. నిన్ననే లొంగిపోగా.. ఆ వివరాలను డిజిపీ శనివారం మీడియాకు వెల్లడించారు. మావోయిస్టు పార్టీ గెరిల్లా ఆర్మీ చీఫ్ దేవా పని చేస్తున్నారు. లొంగిపోయిన వారి నుంచి పెద్ద ఎత్తున ఆయుధాలను, రూ. 20 లక్షల నగదును స్వాధీనం చేసుకున్నట్లు డిజిపీ శివధర్ రెడ్డి తెలిపారు. హెలికాప్టర్‌ను కూల్చేందుకు వాడే సామగ్రి కూడా స్వాధీనం చేసుకున్నామన్నారు. ఈ లొంగుబాటు పీఎల్‌జేపీకు భారీ డెబ్బగా భావిస్తున్నట్లు చెప్పారు. దేవా.. హిద్యా సొంత గ్రామానికి చెందిన వాడు. ఎన్‌ఐఎ నుంచి దేవాపై రూ. 75లక్షల రివార్డు ఉంది. ఆవులం సోమా, భేమే, సుశీల, వేముల రాజు, నందయ్య, మంకు, అండా, తెలంగాణ స్టేట్ కమిటీ సభ్యురాలు అడ్డూరి ఈశ్వరి లొంగిపోయినవారిలో ఉన్నారు. 2 పెణ, యూఎస్‌ఎ తయారీ కోల్డ్ ఆయుధంతో వచ్చారు. ఇజ్రాయెల్ దేశంలో తయారు చేసిన టవర్ ఆయుధం కూడా ఉంది. ఎన్‌మిడి ఏకే 47 గన్స్ స్వాధీనం చేసుకున్నారు. హుబ్లీ 8, నాలుగు బ్యాల్‌ల గ్రానెడ్ లాంచర్స్ ఆయుధాలను సమర్పించారు. హెలికాప్టర్‌ను సైతం కూల్చి భారీ ఆయుధం సైతం తీసుకు వచ్చారు. పీఎల్‌జేపీ ఔటాలియన్‌లో 400 మంది సభ్యులు ఉండాగా.. ప్రస్తుతం 66 మంది మాత్రమే మిగిలారు. పీఎల్‌జేపీ పూర్తిగా క్షీణించింది. తెలంగాణలోని పెద్దపల్లి జిల్లా కిష్టంపేట్‌కు చెందిన రాజరెడ్డి లొంగుబాటుతో ఇంకా రాష్ట్రానికి చెందిన ఒక్కరు మాత్రమే స్టేట్ కమిటీలో ఉన్నారు. సీఎం రేవంత్‌రెడ్డి పిలుపుతో మావోయిస్టులు ఆత్మ సమర్పణ చేసుకున్నారు. డివిజన్ సభ్యులకు రూ.5లక్షలు, ఏరియా సభ్యులకు రూ.4లక్షలు, మిగతా సభ్యులకు రూ.లక్ష రివార్డు ఉంది. రూ.1.80 కోట్ల రివార్డు లొంగిపోయిన మావోయిస్టులకు అందిస్తాం. తక్షణ సాయం కింద ఒక్కొక్కరికీ రూ.లక్ష చొప్పున ఇస్తాం. ఇప్పటి వరకు తెలంగాణలో 576 మంది మావోయిస్టులు లొంగిపోయారు. పీఎల్‌జేపీ సమాచారం ప్రకారం ప్రస్తుతం తెలంగాణ నుంచి 17 మంది సభ్యులు మిగిలి ఉన్నారు. మిగిలిన మావోయిస్టులు కూడా లొంగిపోవాలని కోరుతున్నాం అని డిజిపీ తెలిపారు.

అసెంబ్లీ వద్ద హైటెన్షన్..

సోయా పంట కొనుగోలు చేయట్లేదని రైతుల ఆందోళన

అసెంబ్లీ ఎంపిలన్స్ వద్ద అదిలాబాద్ రైతులు హడావుడి..

సోయాబీన్ పంటను కొనుగోలు చేయడం లేదని ఆవేదన..

మంత్రిని కలుస్తామన్న రైతులు.. ఐదుగురికే పర్మిషన్ ఇచ్చిన పోలీసులు..

హైదరాబాద్, జనవరి 3: అసెంబ్లీ ఎంపిలన్స్ వద్ద అదిలాబాద్ రైతులు హడావుడి చేశారు. అసెంబ్లీ లోపలికి వెళ్లే ప్రయత్నం చేయగా పోలీసులు అడ్డుకున్నారు. అధిక వర్షపాతం కారణంగా సోయా బీన్ పంటకు నష్టం వాటిల్లింది. రంగు మారిందని సోయా బీన్ పంటను కొనుగోలు చేయడం లేదని రైతుల ఆవేదన వ్యక్తం చేశారు. పార్టీలకు అతీతంగా రైతులం మంత్రిని కలవడానికి వచ్చామని పేర్కొన్నారు. కేవలం ఐదుగురు రైతులను మాత్రమే అనుమతి ఇస్తామని పోలీసులు తేల్చి చెప్పారు.అయితే, 2,80,000 క్వింటాల్ కి పైగా సోయాబీన్ పంటను కొనుగోలు చేయాల్సి ఉంది.. రైతుల దగ్గర నిలువ ఉన్న పంటను రాష్ట్ర ప్రభుత్వం లేదా కేంద్ర ప్రభుత్వం కొనుగోలు చేయాలని డిమాండ్ చేశారు. 24,000 మంది రైతులు 72 ఎకరాలలో సోయా బీన్ సాగు చేశారు. 4,32,000 క్వింటాల దిగుబడి వస్తుందని అంచనా కానీ అంతకంటే ఎక్కువనే వచ్చింది. 6, 280 మంది రైతుల వద్ద 1,64,000 క్వింటల్ పంట ప్రభుత్వం కొనుగోలు చేసింది. వచ్చిన రైతులందరినీ పంపిస్తేనే లోపలికి వెళ్తామని రైతులు తెలిపారు. పోలీసులు అనుమతించకపోవడంతో అక్కడి నుంచి వెనుదిరిగారు.

మూడోరోజు అసెంబ్లీ సమావేశాలు ప్రారంభం

మొదటి పేజీ తరువాయి

కోట్లాది రూపాయల విలువ చేసే భూములకు లక్షల రూపాయలే పరిహారం ఇస్తామన్నారుని గుర్తుచేశారు. పదేళ్లు అయ్యిందన్నారు. నీళ్లు రాలేదని.. పరిహారం రాలేదని అదిలాబాద్ రైతులు పాదయాత్రగా హైదరాబాద్‌కు వచ్చారని తెలిపారు. ప్రభుత్వం నిధులు విడుదల చేసి వెంటనే భూనిర్మాణాలకు పరిహారం ఇవ్వాలని ప్రభుత్వానికి ఎమ్మెల్యే పాయల్ శంకర్ డిమాండ్ చేశారు. జైనాద్‌పూర్ ప్రాజెక్టును వెంటనే పూర్తి చేయాలని సిర్పూర్ ఎమ్మెల్యే పాల్వాయి హరీష్ బాబు కోరారు. నిధుల విషయంలో ఎలాంటి ఇబ్బంది లేదని... ముఖ్యమంత్రి, సంబంధిత మంత్రిని కలిసినా +ళ్లు కదలడం లేదని ఆవేదన వ్యక్తం చేశారు. ఈ ప్రాజెక్టు పూర్తయితే రెండు మండలాల్లో సాగునీరు అందుతుందన్నారు. రైతులకు ఖారీ లాభం



అసెంబ్లీలో బీజేపీ ఎమ్మెల్యేల గాఢ నిద్ర

ఎమ్మెల్యేలు పాల్వాయి, ధన్‌పాల్, పవర్‌కునుకు

వైరల్‌గా మారిన వీడియోలు.. విమర్శలు

హైదరాబాద్, జనవరి 3: అసెంబ్లీలో మంత్రి ఉత్తమ్ కుమార్ రెడ్డి పవర్ పాయింట్ ప్రెజెంటేషన్ ఇస్తుండగా, బీజేపీ ఎమ్మెల్యేలు నిద్రపోయారు. బీజేపీ శాసనసభ్యులు నిద్రపోతున్న విజవల్స్ లైవ్ కెమెరాల్లో రికార్డ్ అయ్యాయి. నిజామాబాద్ అర్బన్ ఎమ్మెల్యే ధన్‌పాల్ గుప్తా, సిర్పూర్ కాంగ్రెస్‌గర్ ఎమ్మెల్యే పాల్వాయి హరీష్, ముఖ్యోల్ ఎమ్మెల్యే రామారావు పటేల్ స్లీపింగ్ మోడల్‌లోకి వెళ్లిపోయారు. శనివారం కృష్ణ, గోదావరి నదీ జలాలపై రాష్ట్ర ఇరిగేషన్ శాఖ మంత్రి ఉత్తమ్ కుమార్ రెడ్డి పవర్ పాయింట్ ప్రెజెంటేషన్ ఇచ్చారు. ఓవైపు అత్యంత కీలకమైన పీవీటీ జరుగుతుంటే.. మరోవైపు బీజేపీ ఎమ్మెల్యేలు పాల్వాయి హరీష్ బాబు, ధన్‌పాల్ సూర్యనారాయణ గుప్తా, పవర్ రామారావు పటేల్ ముగ్గురు గాఢ నిద్రలోకి జారుకున్నారు. అసెంబ్లీని లైవ్ చూసిన అందరూ వీడియోలు తీసి సోషల్ మీడియాలో పోస్టు చేస్తున్నారు. ప్రజా సమస్యలు



ప్రస్థావించాల్సిన చట్ట సభల్లో నిద్రపోవడం ఏంటని నెటిజన్లు మండిపడుతున్నారు. ఈ సంఘటనపై చాలా మంది సామాజిక మాధ్యమాల్లో విమర్శలు, అభిప్రాయాలు వ్యక్తం చేస్తున్నారు. ప్రజలు కేంద్రంగా చట్టసభలో ప్రజా సమస్యలు చర్చాల్సిన సన్నివేశంలో ప్రతినిధులు నిద్రపోవడం యేదైనా సరైన ప్రవర్తనేనా అన్న ప్రశ్నలు సందీప్తున్నారు. రాష్ట్రం అంతా లైవ్‌లో సాగునీటి ప్రాజెక్టుల ప్రెజెంటేషన్ చూస్తుంటే ఎమ్మెల్యేలు ప్రత్యక్షంగా సభలో ఉండి నిద్రపోవడంపై విమర్శలు వ్యక్తం అవుతున్నాయి.

పేదలకు అండగా నిలవడమే సర్కార్ లక్ష్యం

అర్జులందరికీ గృహ జ్యోతి పథకం వర్తింపు

అసెంబ్లీలో డిప్యూటీ సీఎం భట్టి వెల్లడి

హైదరాబాద్, జనవరి 3: పేద, బడుగు వర్గాల ఆత్మగౌరవంతో జీవించడమే ప్రభుత్వ లక్ష్యమని డిప్యూటీ సీఎం భట్టి విక్రమార్క తేల్చిచెప్పారు. పార్టీలు, వర్గాలకు అతీతంగా అర్జులందరికీ గృహ జ్యోతి వర్తిస్తుందన్నారు. తెలంగాణ అసెంబ్లీలో ప్రశ్నోత్తరాల సమయంలో రాష్ట్రంలోని వివిధ అంశాలపై సభ్యులు అడిగిన ప్రశ్నలకు మంత్రులు సమాధానాలు ఇచ్చారు. ప్రధానంగా గృహ జ్యోతి పథకం, ఇంద్రమ్మ ఇళ్లు, వ్యవసాయ పథకాలు, సోయా కొనుగోలు వంటి ముఖ్య సమస్యలపై చర్చలు జరిగాయి. ముందుగా గృహ జ్యోతిపై ఎమ్మెల్యేలు మధుసూదన్ రెడ్డి, ఆది శ్రీనివాస్, నాగరాజు వలు ప్రశ్నలు సందించారు. సభ్యులు అడిగిన ప్రశ్నలకు ఉపముఖ్యమంత్రి భట్టి విక్రమార్క సమాధానం ఇచ్చారు. 200 యూనిట్ల వరకు ఉచిత విద్యుత్ గృహ జ్యోతి పథకం కొనసాగింపుపై సభలో డిప్యూటీ సీఎం స్పష్టతనిచ్చారు. కొత్త దరఖాస్తులు, మార్పులు ? చేపులకు ప్రజా పాన కార్యాలయాల్లో అవకాశం ఉందని చెప్పారు. రాష్ట్ర వ్యాప్తంగా 52.82



లక్షల కుటుంబాలకు గృహ జ్యోతి ద్వారా ఉచిత విద్యుత్ లబ్ధి చేకూరుతోందని తెలిపారు. గృహ జ్యోతి కోసం ఇప్పటి వరకు రూ.3,593 కోట్లకు పైగా ప్రభుత్వం చెల్లింపులు చేసిందని ఉపముఖ్యమంత్రి భట్టి విక్రమార్క పేర్కొన్నారు. వ్యవసాయం రంగంపై సభ్యులు అడిగిన ప్రశ్నలకు మంత్రి తుమల నాగేశ్వరరావు సమాధానిమిస్తూ.. వ్యవసాయ రంగంలో ఆగిన పథకాలను పునరుద్ధరణ చేపడుతున్నామని చెప్పారు. సోయాను రాష్ట్ర ప్రభుత్వం కొనుగోలు చేసినా, కేంద్రం కొనడం లేదని అన్నారు. ఈ విషయంపై బీజేపీ రాష్ట్ర నాయకులు కేంద్రంపై ఒత్తిడి

చేకూరుతుందని ఎమ్మెల్యే తెలిపారు. ప్రాణహిత-చేవెళ్ల ప్రాజెక్టును పూర్తి చేయాలని ప్రభుత్వాన్ని ముఖ్యోల్ ఎమ్మెల్యే రామారావు పటేల్ డిమాండ్ చేశారు. అలాగే ట్రిటి లిఫ్ట్ ఇరిగేషన్ ప్రాజెక్టును కూడా వేగంగా పూర్తి చేయాలని ఎమ్మెల్యే కోరారు. నిజాంసాగర్ ప్రాజెక్టు కాలువల అధునికీకరణకు రూ.2,000 కోట్లు కేటాయించాలని బీజేపీ ఆర్గ్యూర్ ఎమ్మెల్యే పైడి రాకేష్ రెడ్డి డిమాండ్ చేశారు. రెండు వేల కోట్లు విడుదల చేస్తేనే నిజాంసాగర్ కాలువల అధునికీకరణ సాధ్యమవుతుందని అన్నారు. ఉమ్మడి ఆంధ్రప్రదేశ్‌లోనూ, స్వరాష్ట్రంలోనూ నిజామాబాద్ జిల్లా తీవ్రంగా నష్టపోయిందని విమర్శించారు. గత రెండు సంవత్సరాలుగా నీటిపారుదల శాఖ మంత్రి నవ్వుతూనే ఉన్నారని, కానీ సమస్యలపై స్పష్టమైన చర్యలు లేవని బీజేపీ ఆర్గ్యూర్ ఎమ్మెల్యే +డి రాకేష్ రెడ్డి ఆరోపించారు.

డ్రగ్స్ తీసుకున్న ఎమ్మెల్యే కుమారుడు

పోలీసు తనిఖీల్లో పట్టుబడ్డ సుధీర్ రెడ్డి

హైదరాబాద్, జనవరి 3: నగరంలోని నానకరామ్‌గూడలో శనివారం ఈగల్ టీమ్ ప్రత్యేక తనిఖీలు నిర్వహించింది. ఈ సోదాల్లో బీజేపీ జమ్మలమడుగు ఎమ్మెల్యే ఆదినారాయణ రెడ్డి కుమారుడు సుధీర్‌రెడ్డి డ్రగ్స్ తీసుకున్నట్లు అధికారులు గుర్తించారు. ఈ క్రమంలో సుధీర్‌రెడ్డిని అదుపులోకి తీసుకుని చెక్ చేశారు. ఈ పరిశీలనలో సుధీర్‌రెడ్డికి డ్రగ్స్ పాజిటివ్ వచ్చింది. వెంటనే ఆయనని అరెస్ట్ చేసి, డీ-అడిక్షన్ నెంబరికి తరలించారు. సుధీర్‌రెడ్డితో పాటు మరో వ్యక్తిని కూడా అదుపులోకి తీసుకున్నారు. ప్రస్తుతం సుధీర్‌రెడ్డిని పోలీసులు విచారిస్తున్నట్లు సమాచారం. ఆయనకు డ్రగ్స్ ఎక్కడి నుంచి వచ్చాయి, ఎవరు సరఫరా చేశారనే కోణంలో పోలీసులు విచారిస్తున్నట్లు తెలుస్తోంది. ఈ కేసును పోలీసులు సీరియస్‌గా తీసుకొని దర్యాప్తు చేస్తున్నారు. సుధీర్‌రెడ్డి డ్రగ్స్ కేసు ఇప్పుడు తెలుగు రాష్ట్రాల్లో హాట్ టాపిక్‌గా మారింది.

తేవాలని మంత్రి సూచించారు.

అందెల్లో కొడుకుకు ప్రభుత్వం ఉద్యోగం

ప్రముఖ కవి అందెల్లీ కుటుంబానికి అండగా నిలవాలని భావించింది. ఇందులో భాగంగా అందెల్లీ కుమారుడికి ఉద్యోగ అవకాశం కల్పించడానికి వీలుగా 1994 ప్రభుత్వ ఉద్యోగుల నియామకాలు, వేతన నిర్మాణ చట్ట సవరణ బిల్లును రాష్ట్ర శాసన సభలో శనివారం బిల్లు ప్రవేశపెట్టింది. ఈ నేపథ్యంలో తెలంగాణ రాష్ట్ర ఉప ముఖ్యమంత్రి మల్లా భట్టి విక్రమార్క ఈ బిల్లును ప్రవేశ పెట్టారు. ఈ సందర్భంగా డిప్యూటీ సీఎం సభలో మాట్లాడారు. అందె శ్రీ కుటుంబంలో ఒకరికి ఉద్యోగం కల్పించాలని తమ ప్రభుత్వం నిర్ణయించిందని తెలిపారు. ఇందుకోసం చట్టపరమైన మద్దతు అవసరమని చెప్పాకొచ్చారు. ఈ క్రమంలో 1994పబ్లిక్ సర్వీస్ కమిషన్ చట్టంలోని నిబంధనలు సవరించాల్సి ఉందని తెలిపారు. అందె శ్రీ కుమారుడికి ఉద్యోగ అవకాశం కల్పించడం కోసం చేసిన సవరణ బిల్లును అసెంబ్లీలో ప్రవేశపెట్టామని వెల్లడించారు. అందులో కొందరు ఉద్యోగులు కొద్దుకు వెళ్లి గతం నుంచి రెగ్యులరైజ్ చేయాలని ఆర్డర్ తెచ్చారని ప్రస్తావించారు.



చేశామని అన్నారు పొంగులేటి. గ్రామాల్లో ఎక్కడికి వెళ్లినా ఇందిరమ్మ ఇండ్ల కనిపిస్తున్నాయని అన్నారు. ఇందిరమ్మ ఇళ్ల నిర్మాణం కోసం స్థలాలు గుర్తిస్తున్నామని అన్నారు. పేదల ఆత్మగౌరవానికి సంబంధించిన ఇండ్ల నిర్మాణంలో రాజీవడం అని.. అర్జులందరికీ తప్పకుండా ఇండ్లు ఇస్తామని అన్నారు పొంగులేటి.



సహాయం చేస్తామని పవన్ చెప్పారు. ఈ సందర్భంగా తెలంగాణ ముఖ్యమంత్రి రేవంత్ రెడ్డికి పవన్ కల్యాణ్ కృతజ్ఞతలు తెలిపారు. రేవంత్ రెడ్డి పూర్తిగా సహకరిస్తున్నారని, అంజన్ అశీషులు ఆయనకు ఉండాలని పవన్ పేర్కొన్నారు.

అర్జులందరికీ ఇందిరమ్మ ఇళ్లు

గత పదేళ్లలో ఇళ్ల నిర్మాణంలో నిర్లక్ష్యం

అసెంబ్లీలో మంత్రి పొంగులేటి వెల్లడి

హైదరాబాద్, జనవరి 3: గత బిఆర్ఎస్ ప్రభుత్వం డబుల్ బెడ్రూమ్ ఇళ్లకు చెల్లించిన బిల్లులలో అవకతవకలు జరిగినట్లు ఆరోపణలు వచ్చాయని, డబుల్ బెడ్ రూమ్ ఇళ్లపై అసెంబ్లీలో మంత్రి పొంగులేటి శ్రీనివాస్ రెడ్డి మాట్లాడుతూ అన్నారు. ప్రస్తుతం విచారణ జరుగుతోందని, విచారణ పూర్తయితే తర్వాత పెండింగ్ బిల్లులను చెల్లిస్తామని మంత్రి పొంగులేటి పేర్కొన్నారు.ఇందిరమ్మ ఇళ్ల సమస్యలపై కాంగ్రెస్ ఎమ్మెల్యేలు అసెంబ్లీలో విమర్శలు చేశారు. తమ నియోజకవర్గాల్లో బిల్లులు అందడం లేదని ఆవేదన వ్యక్తం చేశారు. పెండింగ్ బిల్లులు త్వరగా చెల్లించాలని, టెక్నికల్ సమస్యలతో ప్రజలకు ఇబ్బందులు

లేకుండా చర్యలు తీసుకోవాలని విజ్ఞప్తి చేశారు. ప్రస్తుతం ఇస్తున్న ఇండ్లతో పాటు అదనపు ఇండ్లు మంజూరు చేయాలని కాంగ్రెస్ ఎమ్మెల్యేలు కోరారు.రాష్ట్రంలో అర్జులందరికీ ఇందిరమ్మ ఇళ్లు ఇస్తామని స్పష్టం చేశారు. గత ప్రభుత్వం డబుల్ బెడ్ రూమ్ ఇళ్ల పేరుతో మోసం చేసిందని.. తమ ప్రభుత్వంలో భవజాలకు వెళ్లకుండా అర్జులందరికీ ఇళ్లు మంజూరు చేస్తున్నామని అన్నారు. రాష్ట్రవ్యాప్తంగా 20 లక్షల మంది లబ్ధిదారులను గుర్తించామని.. ఆగిపోయిన ఇళ్లకు నిధులిచ్చి పూర్తి చేస్తున్నామని అన్నారు మంత్రి పొంగులేటి.గత పాలకులు పదేళ్లు కమిషన్ కోసమే పనిచేశారని.. పదేళ్లలో ఇళ్లు పూర్తి చేసి ఉంటే పేదలకు ఇబ్బంది ఉండేది కాదని అన్నారు పొంగులేటి.పదేళ్లు కమిషన్లు తీసుకొని అరకొర ఇళ్లు ఇచ్చారని అన్నారు. తమ ప్రభుత్వం వచ్చాక చెంచులందరికీ మొదటి విడతలోనే ఇళ్లు మంజూరు

కొండగట్టు పునర్జన్మనిచ్చింది

ఏపీ డిప్యూటీ సీఎం పవన్ కళ్యాణ్

జగిత్యాల, జనవరి 3: ఏపీ ఉప ముఖ్యమంత్రి జనసేన పార్టీ వ్యవస్థాపక అధ్యక్షులు పవన్ కల్యాణ్‌శనివారం ఉదయం జగిత్యాల జిల్లా కొండగట్టు అంజనేయ స్వామిని దర్శించుకున్నారు. ఈ సందర్భంగా ప్రత్యేక పూజల్లో పాల్గొన్నారు. రూ.35.19 కోట్ల తిరుమల తిరుపతి దేవ స్థానం నిధులతో భక్తుల వసతి కోసం 96గదుల ధర్మశాల, దీక్ష విరమణ మండప నిర్మాణానికి పవన్ కల్యాణ్ భూమి పూజ చేశారు. పవన్ కల్యాణ్ తోపాటు టీటీడీ చైర్మన్ బీఆర్ నాయుడు, తెలంగాణ మంత్రి అడ్డూరి లక్ష్మణ్ కుమార్ తదితరులు ఉన్నారు. ఈ సందర్భంగా పవన్

కల్యాణ్ మాట్లాడుతూ 'కొండగట్టు అంజన్లు అంటే నాకు నెంటిమెంట్. అంజన్లు ఆశీస్సులతోనే ప్రమాదం నుంచి బయటపడ్డ కొండగట్టు నాకు పునర్జన్మనిచ్చింది. గతంలో జరిగిన విద్యుత్ ప్రమాదం నుంచి నేను ఎలా బయటపడ్డానో ఇప్పటికీ ఆశ్చర్యం కలిగిస్తోంది. కొండగట్టు అభివృద్ధికి నా వంతు సాయం చేస్తా' అని పవన్ అన్నారు. గతంలో దర్భనానికి వచ్చినప్పుడు దీక్ష విరమణకు మండపం, సత్రం కావాలని కోరారు. తిరుమల తిరుపతి దేవస్థానం సభ్యులు, తెలంగాణ నాయకులు అందరం సమష్టి కృషితోనే ఇది సాధ్యమైంది. అంజన్లు ఆశీస్సులతో ఆలయాన్ని మరింత అభివృద్ధి చేస్తామని పవన్ అన్నారు. గిరి ప్రదక్షిణ అంశాన్ని నా దృష్టికి తెచ్చారు. కొండగట్టు గిరి ప్రదక్షిణకు

హైదరాబాద్, జనవరి 3 : కాంగ్రెస్ ప్రభుత్వం పోలీసు కులాల అభివృద్ధికి కట్టుబడి ఉందని మంత్రి పొన్నం ప్రభాకర్ అన్నారు. వివిధ సంఘాలకు చెందిన కులాలకు కార్పొరేషన్లు ఏర్పాటు చేశామని, భూములు కూడా కేటాయించామని మండలిలో ప్రశ్నలకు సమాధానంగా తెలిపారు. గత ప్రభుత్వం కుల సంఘాలకు చేసేదిలేమీ లేదన్నారు. తమ సర్కారు సామాజిక న్యాయాన్ని కట్టుబడి ఉందని.. అధికార, రాజకీయ పదవుల్లో ప్రధానంగా ఇబ్బందన్నారు. త్వరలో అన్ని కార్పొరేషన్లను బలోపేతం చేస్తామని తెలిపారు. వెనుకబడినవర్గాల సమైక్యతాభివృద్ధి పథకం తీసుకొస్తామని నిల్చిందిన్నారు. శాసనమండలిలో గుర్రవారు, సభ్యులు వివిధ సమస్యలపై గళపెట్టారు. తొలుత ప్రశ్నోత్తరాల సమయం, అసంతృప్తి ప్రత్యేక ప్రస్తావనలు.. ఆ తర్వాత వినతులు ఇచ్చేందుకు కూడా మండలి చైర్మన్ గుర్తానుభందరిరిడ్డి అవకాశం ఇచ్చారు. ఈ క్రమంలో సభ్యులు అడిగిన ప్రశ్నలకు మంత్రులు సమాధానాలు ఇచ్చారు. పలు సందేహాలను నివృత్తి చేశారు. రాష్ట్రవ్యాప్తంగా వివిధ శాఖలకు సంబంధించి అపరిమితంగా ఉన్న సమస్యలను త్వరలో పరిష్కరిస్తామని తెలియజేశారు. ఈ ఏడాది బ్లడ్ డ్రాఫ్ట్ బీసీ కార్పొరేషన్ భవనాలకు నిధులు కేటాయించాలని భారాన మండలిపక్ష నేత మధుసూదనాచారి కోరారు.





సంపాదకీయం

పులులతోనే అడవులకు మనుగడ!

పర్యావరణానికి పులలకు అవినాభావ సంబంధం ఉంది. అడవులను రక్షించుకోవాలంటే జంతువుల మనుగడ సాగాలి. జంతువులను కాపాడుకుంటేనే అడవులు పచ్చగా ఉంటాయి. ప్రకృతిని విధ్వంసం చేస్తున్న ప్రజలు అడవులను, కొండలను ధ్వంసం చేయడంతో అక్కడక్కడా ఉన్న పులులు నగరాల మీదకు వస్తున్నాయి. వాటిని చూసి వామ్మో పులి అంటూ పరుగుడుతున్నారు. అడవులు చక్కగా ఉన్నంత కాలం అవి అక్కడే మనుగడ సాగించాయి. ఒక్క పులులే కాదు. సమస్య జంతుజాలంనకు అడవులే ఆవాసం. వాటిని సంరక్షించుకోవాల్సిన బాధ్యత మనందరిది. అవి ఉంటేనే అడవులు, ప్రకృతి పచ్చగా ఉంటాయి. అలాంటి అడవులను యధేచ్ఛగా సరికేస్తున్నాం. కొండలను ధ్వంసం చేస్తున్నాం. దీంతో పులులు, చిరుతలు అడవిలో ఉన్నప్పుడు అడవుల శివారు గ్రామాల్లోకి వస్తున్నాయి. ఆహారం, నీరు కోసం తంటాలు పడుతున్నాయి. ఇప్పటికే కోతులు మనుషులను మించి గ్రామాల్లో సంచరిస్తున్నాయి. వీటిని తరిమికొట్టే చర్యలు తీసుకోవడం లేదు. దీంతో ఇవి ప్రజల ఆస్తులను, పంటలను ధ్వంసం చేస్తున్నాయి. మనుషులపై పడి కరుస్తున్నాయి. ఇకపోతే తెలుగు రాష్ట్రాల్లో ఈ మధ్య పులుల, చిరుతల సంచారం అడవిలోనే కనిపిస్తోంది. నల్లమల, తిరుమల కొండలలో పాటు తెలంగాణ జిల్లాల్లోని అటవీ ప్రాంతంలో వీటి సంచారం పెరిగింది. అటవీ అధికారుల లేకపోవడంతో ఈ భయ రాష్ట్రాల్లో పులుల సంచారం ఎక్కువైంది. ఓ వైపు మహారాష్ట్రలోని తాడోబా నుంచి, మరో వైపు నల్లమల నుంచి టైగర్స్ కొత్త ఆవాసాలను వెతుక్కుంటూ సరిహద్దుల్లోని పలు జిల్లాల్లో తిరుగుతున్నాయి. తాడోబాలో పులుల సంతతి పెరిగిపోవడం.. అంతర్గత సంఘర్షణల వల్లే పులులు గోదావరి దాటి ఆసిఫాబాద్ జిల్లాలోకి అడుగుపెడుతున్నాయని, అక్కడి నుంచి ఉమ్మడి ఆదిలాబాద్ మీదుగా జిల్లాల్లోకి ప్రవేశిస్తున్నాయని అటవీశాఖ అధికారులు చెబుతున్నారు. మహారాష్ట్ర లేదా చత్తీస్ గఢ్ నుంచి ఓ పులి గోదావరి దాటి వచ్చినట్లు అనుమానిస్తున్నారు. పులుల సంచారం పెరగడంతో వీటలు అప్రమత్తం అయ్యారు. స్థానికులు, వేటగాళ్ల నుంచి ముప్పు పొంది ఉండడంతో ప్రత్యేక బృందాల ద్వారా గస్తీ కాస్తున్నారు. సోమశిల పరిధిలో ఓ పులి సంచారంతో యంగంపల్లితండా దాని చుట్టుపక్కల గ్రామాల ప్రజలు కంటి మీద కుసుకు లేకుండా గడుపుతున్నారు. నాగార్జునసాగర్, శ్రీశైలం టైగర్ రిజర్వ్ వైపు నుంచి కృష్ణా నదిని ఈడుకుంటూ వచ్చిన ఓ పెద్దపులి తమ ప్రాంతంలో సంచరిస్తోందని స్థానికులు భయాందోళన చెందుతున్నారు. గ్రామస్థుల సమాచారంతో అప్రమత్తమైన అటవీశాఖ అధికారులు ఆ ప్రాంతాన్ని జల్లెడ పట్టగా.. వ్యవసాయ పొలాల్లో పులి పాదముద్రలు కనిపించాయి. ఇకపోతే ఇటీవల గుర్తు తెలియని వాహనం ఢీకొని ప్రకాశం జిల్లాలో ఓ పులి మృత్యువాత పడింది. సాధారణంగా వేసవి కాలంలో పులులు రిజర్వ్ ఫారెస్ట్ వైపు నుంచి అమ్రాబాద్ వైపు సంగమేశ్వర ప్రాంతం గుండా నదిని దాటుతుంటాయి. రెండు రాష్ట్రాల సరిహద్దులు దగ్గరగా ఉండటం, అక్కడ నీటి లోతు తక్కువగా ఉండడంతో పులులు కొల్లాపూర్ ఛానెల్స్ లిమిట్లోని మార్గాన్ని ఎంచుకుంటాయని అధికారులు చెబుతున్నారు. గతంలో మహారాష్ట్ర నుంచి వచ్చే ఒకటో రెండో పులులను కాపాడేందుకే అప్రకృష్టాలు పడ్డ ఫారెస్ట్ ఆఫీసర్లకు ఇప్పుడు పెద్దసంఖ్యలో వస్తున్న పులులను రక్షించడం పెను సవాల్ గా మారింది. టైగర్ కారిడార్ లోని అడవుల్లో ఇటీవలి కాలంలో నీటి కెమెరాలు ఏర్పాటుచేసి పులులను ట్రాక్ చేస్తున్నారు. వాటి కదలికలను నిత్యం గమనించేందుకు టైగర్ ట్రాక్ థర్మల్ సైతం నియమించారు. అధికారులు ఎన్ని జాగ్రత్తలు తీసుకుంటున్నా వేటగాళ్ల రూపంలో పెద్దపులులు ప్రాణాలు కోల్పోతున్నాయి. ప్రస్తుతం తెలంగాణ రాష్ట్రంలో 36 నుంచి 45 వరకు పులులు ఉన్నాయని చెబుతున్నారు. పులులు సంచరిస్తున్న అటవీ ప్రాంతాల్లో ఎలాంటి ఉప్పులు బిగించకూడదని, పులి కదలికలు కనిపిస్తే వెంటనే సమాచారం ఇవ్వాలని ప్రజలకు అవగాహన కల్పిస్తున్నారు. మహారాష్ట్ర లోని తాడోబా టైగర్ రిజర్వ్ నుంచి పులులు తెలంగాణ వైపు కన్నా కడుతున్నాయి. అక్కడి టైగర్ రిజర్వ్ లో పులుల సంఖ్య గణనీయంగా పెరిగిపోవడంతో కొత్త ఆవాసాలను వెతుక్కుంటూ ప్రాణహాత నది దాటి ఉమ్మడి ఆదిలాబాద్ జిల్లాలోకి ప్రవేశిస్తున్నాయి. ఈ సీజన్ లో తాడోబా నుంచి సుమారు 3-4 పులులు రాష్ట్రంలోకి ప్రవేశించాయని, దీంతో కాగజ్ నగర్, ఆసిఫాబాద్ అటవీ ప్రాంతాలు ఇప్పుడు 'టైగర్ జోన్'గా మారిపోయిందని చెప్తున్నారు. కాగా ఈ పులుల్లో కొన్ని వెనక్కి వెళ్లిపోతుండగా, మరికొన్ని తిర్పాణి, పెంచెకోటపేట రేంజ్ లలో ఆవాసం కోసం ప్రయత్నిస్తున్నట్లు పేర్కొంటున్నారు. కుప్రంబీం ఆసిఫాబాద్ జిల్లాలోకి వస్తున్న పులులు రాష్ట్రంలోని వివిధ జిల్లాల్లోకి ప్రవేశిస్తున్నాయి. ఇటీవల ఆసిఫాబాద్ నుంచి మొదలైన ఓ టైగర్ జర్నీ మంచిర్యాల, జగిత్యాల, రాజన్న సిరిసిల్ల, కామారెడ్డి జిల్లాల మీదుగా సాగి సిద్దిపేట జిల్లాలోకి చేరింది. తోగుట, మిరుద్ది, కొండాపూర్ మండలాల్లో పులి పాదముద్రలు కనిపించాయని, సిద్దిపేట పట్టణానికి దగ్గరగా కూడా వచ్చిందని స్థానికులు చెబుతున్నారు. సిద్దిపేట జిల్లాలో పులి కనిపించడం ఇదే తొలిసారి. కొత్త ఆవాసం కోసమే.. తోడు కోసమే ఈ పులి దాదాపు 300 కిలోమీటర్లకుపైగా నడిచి ఉంటుందని అభిసర్లు భావిస్తున్నారు. ఈ పులి రాష్ట్రంలోని 14 జిల్లాల్లో సంచరిస్తున్నట్లు గుర్తించారు. తాజాగా భూపాలపల్లి జిల్లాలోనూ పులి సంచారం కలవరపెడుతోంది. ఇటీవల భూపాలపల్లి అడవి నుంచి జకారం వద్ద రోడ్డు చాటుతుండగా ఓ అంబులెన్స్ డ్రైవర్ చూసినట్లు స్థానికులు చెబుతున్నారు. ములుగు,అబ్బాపూర్, జాకారం, పందికుంట బిట్లలో పులి పాదముద్రలను గుర్తించారు.

ఇప్పుడు 'టైగర్ జోన్'గా మారిపోయిందని చెప్తున్నారు. కాగా ఈ పులుల్లో కొన్ని వెనక్కి వెళ్లిపోతుండగా, మరికొన్ని తిర్పాణి, పెంచెకోటపేట రేంజ్ లలో ఆవాసం కోసం ప్రయత్నిస్తున్నట్లు పేర్కొంటున్నారు. కుప్రంబీం ఆసిఫాబాద్ జిల్లాలోకి వస్తున్న పులులు రాష్ట్రంలోని వివిధ జిల్లాల్లోకి ప్రవేశిస్తున్నాయి. ఇటీవల ఆసిఫాబాద్ నుంచి మొదలైన ఓ టైగర్ జర్నీ మంచిర్యాల, జగిత్యాల, రాజన్న సిరిసిల్ల, కామారెడ్డి జిల్లాల మీదుగా సాగి సిద్దిపేట జిల్లాలోకి చేరింది. తోగుట, మిరుద్ది, కొండాపూర్ మండలాల్లో పులి పాదముద్రలు కనిపించాయని, సిద్దిపేట పట్టణానికి దగ్గరగా కూడా వచ్చిందని స్థానికులు చెబుతున్నారు. సిద్దిపేట జిల్లాలో పులి కనిపించడం ఇదే తొలిసారి. కొత్త ఆవాసం కోసమే.. తోడు కోసమే ఈ పులి దాదాపు 300 కిలోమీటర్లకుపైగా నడిచి ఉంటుందని అభిసర్లు భావిస్తున్నారు. ఈ పులి రాష్ట్రంలోని 14 జిల్లాల్లో సంచరిస్తున్నట్లు గుర్తించారు. తాజాగా భూపాలపల్లి జిల్లాలోనూ పులి సంచారం కలవరపెడుతోంది. ఇటీవల భూపాలపల్లి అడవి నుంచి జకారం వద్ద రోడ్డు చాటుతుండగా ఓ అంబులెన్స్ డ్రైవర్ చూసినట్లు స్థానికులు చెబుతున్నారు. ములుగు,అబ్బాపూర్, జాకారం, పందికుంట బిట్లలో పులి పాదముద్రలను గుర్తించారు.



బంగ్లాలో ఆగని మతేన్నాద దాడులు

వరుస దాడుల్లో హిందువుల హతం

తాజాగా మరో హిందూ వ్యాపారి మృతి

ధాకా, జనవరి 3: బంగ్లాదేశ్ లో మరో హిందువు బలయ్యడు..వరుస దాడులతో హిందువులు భయందోళనలకు గురవుతున్నారు. బంగ్లాదేశ్ లో మరెన్నో రోజుల్లో ఎన్నికలు జరగనున్న నేపథ్యంలో.. వరుసగా హిందువులు ప్రాణాలు కోల్పోవడం ఆందోళన రేకెత్తిస్తోంది. ఇటీవల ఖోకన్ చంద్ర దాస్ (50) అనే వ్యాపారిపై కొందరు దుండగులు దాడి చేసి.. నిప్పంటించిన సంగతి తెలిసిందే. వారి నుంచి తప్పించుకునేందుకు నాడు చెరువులో దూకిన ఆయన.. తాజాగా ఆస్పత్రిలో చికిత్స పొందుతూ ప్రాణాలు కోల్పోయారు. ఈ మేరకు స్థానిక మీడియాలో కథనాలు వస్తున్నాయి. చంద్రదాస్ క్యూరబంగా బజార్ లో ఔషధాలు, మొబైల్ బ్యాంకింగ్ వ్యాపారం చేస్తున్నారు. ఇటీవల దుకాణాన్ని మూసి ఆటోలో ఇంటికి బయలుదేరగా.. మార్గమధ్యలో కొందరు దుండగులు ఆటోను ఆపారు. పదునైన ఆయుధాలతో చంద్రదాస్ పై దాడి చేశారు. అనంతరం ఆయన తలపై బ్రెలోత్ పోసి నిప్పంటించారు.



వారి నుంచి తప్పించుకునేందుకు రోడ్డు పక్కనే ఉన్న చెరువులోకి దూకేశారు. తర్వాత స్థానికులు ఆయనను కాపాడి.. ఆస్పత్రికి తరలించారు. తమకు శత్రువులు ఎవరూ లేరని, ఆయనపై ఎందుకు దాడి చేశారో తెలియదని ఖోకన్ భార్య సీమా దాస్ పేర్కొన్నారు. విద్యార్థి నాయకుడు ఉస్మాన్ హాదీ హత్యతో దేశంలో ఉ

ద్రక్త పరిస్థితులు నెలకొన్న సంగతి తెలిసిందే. ఈ క్రమంలోనే దీపాదాస్ హత్య జరిగింది. కొన్ని రోజులకు సామ్రాట్ అనే వ్యక్తి గ్రామస్థుల మూక దాడిలో ప్రాణాలు కోల్పోయాడు. అనంతరం బజేంద్ర బిశ్వాస్ అనే మరో వ్యక్తిని సహోద్యోగి కాల్చి చంపాడు. ఆ తర్వాత ఖోకన్ పై దాడి జరగగా.. ఆయన తాజాగా మరణించాడు.

2029 నాటికి మూడేళ్లలోపే న్యాయం

అమిత్ షా సంచలన ప్రకటన

శ్రీ విజయపురం: దేశవ్యాప్తంగా ఫోర్స్ నిక్ వ్యవస్థను మరింత బలోపేతం చేసేందుకు కేంద్ర ప్రభుత్వం రాబోయే ఐదేళ్లలో రూ. 30,000 కోట్ల పెట్టుబడి పెట్టనున్నట్లు కేంద్ర హోంమంత్రి అమిత్ షా ప్రకటించారు. శనివారం శ్రీ విజయపురంలో నిర్వహించిన పార్లమెంటరీ సంప్రదింపుల కమిటీ సమావేశంలో ఆయన పాల్గొని ఈ ప్రకటన చేశారు. ఈ సందర్భంగా అమిత్ షా మాట్లాడుతూ, ఫోర్స్ నిక్ ఫలితాల విశ్లేషణలో లిలిఆర్టిఫిషియల్ ఇంటెలిజెన్స్ (ఏబిఎల్)ను వినియోగించనున్నట్లు తెలిపారు. దేశంలో పెండింగ్ లో ఉన్న క్రిమినల్ కేసులను విప్లవ మోడల్ పరిష్కరించడమే ప్రధాని నరేంద్ర మోడీ ప్రభుత్వ లక్ష్యమని స్పష్టం చేశారు. నేరాల స్వభావం, సరళిని గుర్తించే వ్యవస్థ త్వరలోనే లిలిమోడల్స్ ఆవరేండి బ్యూరోలను ఏర్పాటు చేయనున్నట్లు వెల్లడించారు. ప్రత్యేకంగా 2029 నాటికి దేశంలో ఒక అత్యాధునిక న్యాయ వ్యవస్థను అమలు చేయనున్నట్లు, ఈ వ్యవస్థ ద్వారా ఎఫ్ఐఆర్ నమోదు అయిన దశ నుంచి సుప్రీంకోర్టు తీర్పు వెలువడే వరకు మొత్తం న్యాయ ప్రక్రియ మూడేళ్లలోపే పూర్తయ్యేలా చర్యలు తీసుకుంటామని అమిత్ షా భరోసా ఇచ్చారు.



ఇప్పటివరకు ఏళ్ల తరబడి సాగుతున్న విచారణలు, న్యాయ ప్రక్రియలకు స్వస్తి పలికి బాధితులకు సకాలంలో న్యాయం అందించడమే ప్రభుత్వ ధ్యేయమని పేర్కొన్నారు. 2022 నుంచి అమలు చేస్తున్న న్యాయ, క్రిమినల్ చట్ట సంస్కరణలు ఇప్పటికే సానుకూల ఫలితాలు ఇస్తున్నాయని

తెలిపారు. ఆధునిక సాంకేతికతను నేర పరిశోధన వ్యవస్థలో సమగ్రంగా ప్రవేశపెట్టి, భారతదేశాన్ని ప్రపంచంలోనే అత్యుత్తమ నేర పరిశోధనా వ్యవస్థ కలిగిన దేశంగా తీర్చిదిద్దడమే ఈ భారీ పెట్టుబడి లక్ష్యమని కేంద్ర హోంమంత్రి అమిత్ షా వివరించారు.

ర్యాగింగ్, లైంగిక వేధింపులతో విద్యార్థిని మృతిపై

యూజీసీ సీరియస్

ఢిల్లీ: సీనియర్ ర్యాగింగ్, ప్రాఫెసర్ లైంగిక వేధింపుల కారణంగా హిమాచల్ ప్రదేశ్ లో ఓ విద్యార్థిని మృతి చెందడంపై తీవ్ర దుమారం రేగుతోంది. ఈ ఘటనను యూనివర్సిటీ గ్రాంట్స్ కమిషన్ (యూజీసీ) తీవ్రంగా పరిగణించింది. ఈ కేసుపై ఉన్నత స్థాయి విచారణ జరపాలని ఆదేశించింది. ఇందుకుగాను ఒక నిజ నిర్ధరణ కమిటీని ఏర్పాటుచేసినట్లు ఓ ప్రకటనలో తెలిపింది. ధర్మశాలలోని ప్రభుత్వ ఢిల్లీ కళాశాలలో ఈ ఘటన చోటుచేసుకుంది. ఈ విషాదకర ఘటనను తాము తీవ్రంగా పరిగణిస్తున్నామని యూజీసీ సీనియర్ అధికారి తెలిపారు. ర్యాగింగ్ వల్లే విద్యార్థిని అత్యంతాత్మకు పాల్పడిందనే మీడియా నివేదికల ఆధారంగా సుమోటిగా కేసు నమోదు చేసినట్లు వెల్లడించారు. అయితే, విద్యార్థిని అత్యంతాత్మ కాదని.. సాధారణ మరణం అని కళాశాల అధికారులు పేర్కొన్నట్లు వివరించారు. ఈ ఘటనపై పోలీసు విచారణ కొనసాగుతోందని.. యూజీసీ ఒక నిజ నిర్ధరణ కమిటీని ఏర్పాటుచేసిందన్నారు. దోషులను వదిలిపెట్టమని, వారిపై కఠిన చర్యలు తీసుకుంటామని పేర్కొన్నారు. విద్యార్థుల భద్రతే తమకు అత్యంత ప్రాధాన్యమన్నారు. కళాశాలలో ఢిల్లీ చదువుతున్న బాధితురాలిపై ముగ్గురు సీనియర్ విద్యార్థినులు ర్యాగింగ్ కు పాల్పడ్డారు. ఈ క్రమంలో ఆమెపై దాడి చేశారు. మరోవైపు ప్రాఫెసర్ అశోక్ కుమార్ ఆ విద్యార్థిని లైంగికంగా వేధించేవాడు. దాడిలో గాయపడిన బాధితురాలు చికిత్స పొందుతూ.. డిసెంబరు 26న ఆస్పత్రిలో ప్రాణాలు కోల్పోయింది. బాధితురాలి తండ్రి ఫిర్యాదు మేరకు కళాశాలకు చెందిన ముగ్గురు విద్యార్థులను, లైంగిక వేధింపుల ఆరోపణలు ఎదుర్కొంటున్న ప్రాఫెసర్ ను కూడా పోలీసులు అదుపులోకి తీసుకున్నారు.

రోడ్డు విస్తరణలో మా మామ ఇంటినే తొలగించాం

కేంద్ర రవాణా శాఖ మంత్రి నితిన్ గడ్కరీ

ఢిల్లీ: పని విషయంలో తనకు అందరూ సమానమేనని కేంద్ర రవాణా శాఖ మంత్రి నితిన్ గడ్కరీ అన్నారు. గతంలో ఒకసారి రోడ్డు విస్తరణ పనులు చేపట్టినప్పుడు అడ్డుగా ఉన్న తన సొంత మామ ఇంటినే తొలగించినట్లు వెల్లడించారు. ప్రముఖ బాలీవుడ్ కొరియోగ్రాఫర్ ఫరూఖ్ యూల్యూబ్ షాగ్ లో కేంద్రమంత్రి మాట్లాడుతూ ఈ వ్యాఖ్యలు చేశారు. ఫరూ తన కుక్క దిలీప్ తో కలిసి దిల్లీలోని గడ్కరీ నివాసాన్ని సందర్శించారు. ఈ క్రమంలో గడ్కరీ తన సతీమణి కాంచన్ తో కలిసి ఫరూఖ్ షాగ్ లో పాల్గొన్నారు. తమ గ్రామంలో రోడ్డు వేయాల్సిందిగా ఫరూఖ్ కుక్ దిలీప్ షాగ్ లో గడ్కరీని అభ్యర్థించాడు. దీంతో అతడి ఇంటి మీదుగా రోడ్డు వేయాలని ఫరూఖ్ చమత్కరించారు. అక్కడే ఉన్న మంత్రి సతీమణి కాంచన్ మాట్లాడుతూ ఒక ఘటనను వెల్లడించారు. రోడ్డు విస్తరణకు అడ్డుగా ఉందని తన తండ్రి ఇంటినే కూల్చేశారని పేర్కొనడంతో అక్కడి వారు ఆశ్చర్యపోయారు. దీనిపై నితిన్ గడ్కరీ వివరణ ఇస్తూ.. గతంలో రోడ్డు విస్తరణ పనుల్లో సొంత మామ ఇంటినే కూల్చివేసినట్లు తెలిపారు. మరి తర్వాత కొత్త కట్టించారు అని ఫరూఖ్ అడగగా.. ఇల్లు కోల్పోయిన వారికి ప్రభుత్వం నుంచి అందించే పరిహారం మాత్రమే ఇచ్చినట్లు పేర్కొన్నారు. ఈ షాగ్ లో తన జీవితంలోని పలు అసక్తికరమైన విషయాలను కూడా కేంద్రమంత్రి పంచుకున్నారు.



రూ.20 వేలకే బిహార్ అమ్మాయిలు..

మంత్రి భర్త వివాదాస్పద వ్యాఖ్యలు

ఢిల్లీ: బిహార్ అమ్మాయిలపై ఉత్తరాఖండ్ మహిళా, శిశు సంక్షేమ శాఖ మంత్రి రేఖా ఆర్య భర్త గిరిధారి లాల్ సాహు చేసిన వివాదాస్పద వ్యాఖ్యలు రాజకీయ దుమారం రేపుతున్నాయి. రూ.20,000కే బిహార్ అమ్మాయిలు పెళ్లికి అందుబాటులో ఉన్నారని ఆలోచనలో జరిగిన ఒక కార్యక్రమంలో సాహు అన్నారు. ఇందుకు సంబంధించిన మీడియా ఇప్పుడు వైరల్ అవుతుండటంతో ఆర్థేడి, కాంగ్రెస్ సహా విపక్ష పార్టీలు బీజేపీపై తీవ్ర స్థాయిలో మండిపడ్డాయి. దీంతో తన వ్యాఖ్యలపై సాహు క్షమాపణలు చెప్పగా, ఆయనతో తమ పార్టీకి ఎలాంటి సంబంధం లేదని బీజేపీ పేర్కొంది.

మంత్రి భర్త ఏమన్నారంటే..?

'మీరు వృద్ధాప్యంలో పెళ్లి చేసుకుంటారా?' పెళ్లి చేసుకోలేకపోతే మీ కోసం బిహార్ నుంచి అమ్మాయిని తీసుకొస్తాం. రూ.20,000 నుంచి రూ.25,000కే అక్కడి

నుంచి అమ్మాయిలను తెచ్చుకోవచ్చు' అని సాహు అన్నారు. ఈ మీడియా వైరల్ కావడంతో వెంటనే సాహు స్పందించారు. తన వ్యాఖ్యలను వక్రీకరించారని, తన మిత్రుడి వివాహాన్ని మాత్రమే తాను ప్రస్తావించానని చెప్పారు. అయితే తన వ్యాఖ్యలు ఎవరినైనా బాధించి ఉంటే తాను క్షమాపణ చెప్పుకుంటున్నానని తెలిపారు. సాహు చేసిన వ్యాఖ్యలు బీజేపీ నైజాన్ని చాటుతున్నాయని బిహార్ లోని విపక్ష ఆర్థేడి, ఉత్తరాఖండ్ కాంగ్రెస్ విమర్శించాయి. బీజేపీ నేతలు రూ.10,000తో మహిళల ఓట్లు కొని, ఇప్పుడు బీహార్ నుంచి రూ.20,000-25,000కు అమ్మాయిలను తెస్తామని చెబుతున్నారని ఆర్థేడి నేత తేజస్వి యాదవ్ మండిపడ్డారు. బిహార్ అన్నా, బిహార్ మహిళాన్యూ బీజేపీ సహోద్యక్షుడు ఇలాంటి విషయ ఆలోచనలే ఉంటాయన్నారు. దేశంలోని మహిళలను సాహు అవమానించారని, అధికార బీజేపీ క్షమాపణలు చెప్పాలని ఉత్తరాఖండ్ కాంగ్రెస్ అధ్యక్షుడు గజేష్ గోడియాల్ డిమాండ్ చేసారు. బిహార్ మహిళా కమిషన్ సైతం స్పందించింది. మహిళలపై చేసిన వ్యాఖ్యలకు



గాను సాహుకు నోటీసులు పంపుతామని బీఎస్డబ్ల్యుఎస్ వైరల్ చేయడంపై అప్పగింపు తెలిపారు. ఉత్తరాఖండ్ ప్రభుత్వంలో తన భార్య మంత్రిగా ఉండగా మహిళలపై ఇంత దారుణమైన వ్యాఖ్యలు చేయడం సాహు దివాళాకోరుతనాన్ని చాటుతుందని విమర్శించారు.

లక్షెట్టిపేట సబ్ రిజిస్ట్రార్ ఆఫీస్‌లో ‘కానులు’ వేట

ఏసీబీకి దొరికినా మారని నైజం..!

శెనార్తి మీడియా, మంచిర్యాల :

మంచిర్యాల జిల్లా లక్షెట్టిపేట సబ్ రిజిస్ట్రార్ కార్యాలయం అవినీతికి నిలయంగా మారింది. నిబంధనలకు పాతర వేస్తూ, అడ్డగోలు వసూళ్లకు తెరలేపారనే ఆరోపణలు వెల్లువెత్తుతున్నాయి. గతంలోనే ఏసీబీకి చిక్కినప్పటికీ, ఇక్కడి అధికారుల తీరులో మార్పు రాకపోవడం గమనార్హం. కాంట్రాక్ట్ / అవుట్ సోర్సింగ్ సిబ్బంది చెప్పిందే వేదంగా, డాక్యుమెంట్ రైటర్ల కనుసన్నల్లో ఈ కార్యాలయం నడుస్తోందని స్థానికులు మండిపడుతున్నారు.

రిజిస్ట్రేషన్ కి ఫిక్స్ రేట్లు..!

ఈ కార్యాలయంలో అడుగు పెట్టాలంటేనే సామాన్యులు జంకుతున్నారు. గ్రామ పంచాయతీ పరిధిలో ఒక రేటు, మున్సిపాలిటీ పరిధిలో మరో రేటు చొప్పున అదనపు వసూళ్లు యధేచ్ఛగా సాగుతున్నాయి. రెండు గుంటల ప్లాట్ రిజిస్ట్రేషన్ చేయాలంటే గ్రామ పంచాయతీ పరిధిలోని ప్లాట్లకు ₹. 10 వేల రూపాయలు, మున్సిపాలిటీ ప్లాట్లకు ₹15 వేల రూపాయల డిమాండ్, ఇంటి డాక్యుమెంట్లు కనీసం వెయ్యి రూపాయలు ఇచ్చుకోనిదే పని జరగని పరిస్థితి.

నాలా నిబంధనలకు నీళ్లు..

ముఖ్యంగా ఇటీవల కాలంలో లక్షెట్టిపేట మున్సిపాలిటీ పరిధిలో ఈ వ్యవహారం ఇప్పుడు చర్చనీయాంశంగా మారింది. సాధారణంగా పది గుంటల భూమిని రెండు గుంటల ప్లాట్లుగా మార్చి అమ్మాలంటే ‘నాలా’ అనుమతులు తప్పనిసరి. కానీ, ఇక్కడ ఏ నిబంధనలు పాటించకుండానే ‘పార్శ్వా’ కింద రిజిస్ట్రేషన్లు చూర్తి చేస్తున్నట్లు ఆరోపణలు వస్తున్నాయి. ఉన్నతాధికారుల



కళ్లుగప్పి లేదా వారి సహకారంతోనే ఈ తంతు సాగుతోందా అన్న అనుమానాలు వ్యక్తమవుతున్నాయి.

కాంట్రాక్ట్ / అవుట్ సోర్సింగ్ ఉద్యోగి చక్రం తిప్పుతున్నారా..?

జిల్లా వ్యాప్తంగా చాలా చోట్ల కాంట్రాక్ట్ / అవుట్ సోర్సింగ్ సిబ్బందిని తొలగించినా, ఈ కార్యాలయంలో కొంతమంది కాంట్రాక్ట్ / అవుట్ సోర్సింగ్ వర్కర్ ఇంకా కొనసాగడం వెనుక మతలబు ఏంటని ప్రజలు ప్రశ్నిస్తున్నారు. సబ్ రిజిస్ట్రారే స్వయంగా ఆ ఉద్యోగి ద్వారానే పసూళ్లు చేయిస్తున్నారనే గుసగుసలు ఆఫీసు ఆవరణలో బలంగా వినిపిస్తున్నాయి. అధికారులు మౌనం వహించడం చూస్తుంటే, ఈ అవినీతి భాగోతంలో అందరికీ వాటాలు ఉన్నాయో అనే అనుమానం కలుగుతోంది.

అధికారులు స్పందించేనా..?

ఒకసారి ఏసీబీ వలలో చిక్కినప్పటికీ, అదే అధికారి మళ్ళీ అదే తీరుతో వ్యవహరించడంపై సర్వత్రా విమర్శలు

వస్తున్నాయి. ఇప్పటికైనా జిల్లా ఉన్నతాధికారులు, ఏసీబీ అధికారులు స్పందించి, లక్షెట్టిపేట సబ్ రిజిస్ట్రార్ కార్యాలయంలో జరుగుతున్న అక్రమ రిజిస్ట్రేషన్లపై విచారణ జరపాలని బాధితులు కోరుతున్నారు.

నిబంధనల మేరకే రిజిస్ట్రేషన్లు: సబ్ రిజిస్ట్రార్ నిర్వల

ప్రభుత్వ నిబంధనలకు లోబడే కార్యాలయంలో రిజిస్ట్రేషన్లు నిర్వహిస్తున్నామని, అక్రమాలకు తావులేదని సబ్ రిజిస్ట్రార్ కార్యాలయ అధికారి నిర్మల స్పష్టం చేశారు. నాలా అనుమతులు లేకుండా భూములను భాగాలుగా చేసి రిజిస్ట్రేషన్ చేయడం లేదని, చట్టపరమైన ప్రావిజన్ ఉన్న వాటినే అనుమతిస్తున్నామని ఆమె తెలిపారు. కార్యాలయంలో పనిచేస్తున్న అవుట్సోర్సింగ్ సిబ్బంది అంతా అధికారికంగా ఐ.జి.ఆర్.ఎస్ పోర్టల్ నమోదైన వారేనని వెల్లడించారు. డాక్యుమెంట్ల కొనసం అదనపు వసూళ్లకు పాల్పడుతున్నారనే ఆరోపణలను ఖండిస్తూ, అటువంటి ఫిర్యాదులు ఉంటే బాధితులు నేరుగా తనను సంప్రదించాలని ఆమె సూచించారు.

నస్సూర్ ను కమ్ముకున్న పాగమంచు..



శెనార్తి మీడియా, మంచిర్యాల :

మంచిర్యాల జిల్లా నస్సూర్‌లో శనివారం ఉదయం అసాధారణ వాతావరణం నెలకొంది. సాధారణంగా అధిక ఉష్ణోగ్రతలకు పేరొందిన ఈ పార్శ్వామిక కోల్ బెల్ట్ ప్రాంతాన్ని దట్టమైన పొగమంచు కమ్మేసింది. తెల్లవారజామున ప్రారంభమైన మంచు తీవ్రత ఉదయం ఏడు గంటలు దాటినా తగ్గలేదు దట్టమైన పొగమంచు కారణంగా రహదారులపై దృశ్యమానం తీవ్రంగా తగ్గింది. ఎదురుగా వచ్చే వాహనాలు సైతం స్పష్టం గా కనిపించని పరిస్థితి ఏర్పడింది. ప్రమాదాల భయం పెరగడంతో వాహనదారులు దీపాలు వెలిగించి అత్యంత నెమ్మదిగా ప్రయాణించారు. ఉదయం షిఫ్ట్ విధులకు వెళ్లే సింగరేణి కార్మికులు, పారిశుధ్య కార్మికులు, ఉదయపు నడకకు వచ్చే వారు గమ్యస్థానాలకు చేరుకోవడంలో

- కోల్ బెల్ట్ ప్రాంతంలో అసాధారణ వాతావరణం
- ఉదయం 7 గంటలైనా వీడని మంచు తెరలు..
- స్పందించిన జనజీవనం
- పెరిగిన వాయు కాలుష్యం..
- గాలి నాణ్యతపై పర్యావరణవేత్తల ఆందోళన

ఇబ్బంది దులు ఎదుర్కొన్నారు. అరుదుగా కనిపించే ఈ చల్లని వాతావరణం స్థానికులకు ప్రత్యేక అనుభూతిని ఇచ్చింది. దట్టమైన మంచు తెరల మధ్య యువత, చిన్నారులు ఉత్సాహంగా ఫోటోలు దిగారు. ఈ చిత్రాలు అంతర్జాల వేదికల్లో విస్తృతంగా వ్యాపించడంతో నస్సూర్ పర్యాటక కేంద్రమైందంటూ పలువురు అభిప్రాయాలు వ్యక్తం చేశారు.

- పాగతో ఇబ్బంది అవుతుంది...

నేను నస్సూర్లోని నాగార్జున కాలనీలో నివసిస్తాను. శ్రీరాంపూర్ ఏరియాలోని ఆర్కే 7 గనిలో విధులు నిర్వహిస్తాను. చలికాలంలో ప్రతిరోజు ఉదయం డ్యూటీకి వెళ్తుంటే దట్టమైన పొగ మంచు కమ్ముకోవడంతో రోడ్లపై లైట్లు మేనుకొని రావాల్సిన పరిస్థితి ఈరోజు నెలకొంది. ఒక్కసారిగా మనం ఏమైనా ఊటీ కి వెళ్తామా అనే విధంగా ఉంది. విధులు ముగించుకొని వస్తుంటే పొగ చూసి ఊటీ, కాశ్మీర్ లో ఉన్నామా అనుకున్నాను.



వంశీ సింగరేణి ఉద్యోగి

సావిత్రిబాయి సేవలు చిరస్మరణీయం

శెనార్తి మీడియా, మంచిర్యాల :

భారతదేశ తొలి మహిళా ఉపాధ్యాయురాలిగా సావిత్రి బాయి పూలే అందించిన సేవలు చిరస్మరణీయమని జిల్లా కలెక్టర్ కుమార్ దీపక్ చెప్పారు. సావిత్రిబాయి పూలే 195వ జయంతిని పురస్కరించుకుని శనివారం నస్సూర్ లోని సమీకృత జిల్లా కార్యాలయాల భవన సమావేశ మందిరంలో జిల్లా విద్యాశాఖ అధ్యక్షంలో నిర్వహించిన కార్యక్రమంలో ఆయన పాల్గొన్నారు. జిల్లా అదనపు కలెక్టర్ (రెవెన్యూ) పి. చంద్రయ్య, జిల్లా విద్యాశాఖ అధికారి ఎస్. యాదయ్యతో కలిసి సావిత్రిబాయి పూలే చిత్రపటం వద్ద జ్యోతి ప్రజ్వలన చేసి పూలమాల వేసి నివాళులు అర్పించారు. ఈ సందర్భంగా కలెక్టర్ మాట్లాడుతూ... బాలికా విద్యను ప్రోత్సహిస్తూ సమాజ అభివృద్ధికి సావిత్రిబాయి పూలే విశేష కృషి చేశారని తెలిపారు. మహిళా సాధికారత, బాల్య వివాహాలు, సతీసహగమనం వంటి దురాచారాల నిర్మూలనకు ఆమె చేసిన సేవలు ఆదర్శనీయమని చెప్పారు. బాలబాలికలను మంచి పౌరులుగా తీర్చిదిద్దడంలో ఉపాధ్యాయుల పాత్ర కీలకమని తెలిపారు. విద్యార్థులకు



అర్థమయ్యేలా బోధనలో ఆధునిక సాంకేతికతను వినియోగించాలని, ఉన్నత విద్యకు ప్రోత్సహించాలని సూచించారు. విద్యారంగ అభివృద్ధికి ప్రభుత్వం అనేక చర్యలు తీసుకుంటోందని, ప్రభుత్వ పాఠశాలల్లో మౌలిక సదుపాయాలు, పాఠ్యాంశాల పంపిణీ, గుణాత్మక విద్య అందిస్తున్నట్లు తెలిపారు. చదువుతో పాటు క్రీడలు, సాంస్కృతిక రంగాల్లో

ఆసక్తి ఉన్న విద్యార్థులను ప్రోత్సహించాలని చెప్పారు. అనంతరం విద్యారంగంలో విశిష్ట సేవలు అందించిన 10 మంది మహిళా ఉపాధ్యాయులను శాలువాలతో సన్మానించి జ్ఞాపకాలు అందజేశారు. ఈ కార్యక్రమంలో సంబంధిత అధికారులు, మహిళా ఉపాధ్యాయులు పాల్గొన్నారు.



శెనార్తి మీడియా, జమ్మికుంట :

జమ్మికుంట పట్టణంలోని స్థానిక సంజీవని మల్టీ స్పెషాలిటీ హాస్పిటల్ అధ్యక్షంలో మహిళలకు పీసీఓఎస్, రుతుక్రమ సమస్యలపై అవగాహన కార్యక్రమం శనివారం ఆసుపత్రి ప్రాంగణంలో నిర్వహించారు. ఈ కార్యక్రమంలో గౌనకాలజిస్ట్ డాక్టర్ ఎం. ప్రణిత మాట్లాడుతూ మహిళల్లో రుతుక్రమ సంబంధిత సమస్యలపై అప్రమత్తంగా ఉం

డాలని సూచించారు. పీసీఓఎస్, రుతుక్రమ సమస్యలు మహిళల్లో రోజు రోజుకు పెరుగుతున్నాయని పేర్కొన్నారు. ఈ సమస్యలు రాకుండా తగు జాగ్రత్తలు పాటించాలని, ఆరోగ్యకరమైన జీవనశైలి అలవర్చుకోవాలని సూచించారు. ప్రారంభ దశలోనే చికిత్స తీసుకుంటే సమస్యలను నియంత్రించవచ్చని వివరించారు. ఈ కార్యక్రమంలో మ్యూన్ కైండ్ ఫార్వార్డ్ ఏరియా మేనేజర్ అమ్మల తిరుమలేష్, సిబ్బంది ప్రశాంత్ పాల్గొన్నారు.

బీఆర్ఎస్ సన్నాహక సమావేశం



■ ఎన్నికల వ్యూహాలపై దిశానిర్దేశం చేసిన బీఆర్ఎస్ రాష్ట్ర నాయకుడు నడిపెల్లి విజిత్ రావు

శెనార్తి మీడియా, మంచిర్యాల :

మంచిర్యాల కార్పొరేషన్ పరిధిలోని 20, 21 డివిజన్ బీఆర్ఎస్ ముఖ్య నాయకులు, కార్యకర్తలతో సన్నాహక సమావేశాన్ని 7 గనిలో విధులు నిర్వహిస్తాను. చలికాలంలో ప్రతిరోజు ఉదయం డ్యూటీకి వెళ్తుంటే దట్టమైన పొగ మంచు కమ్ముకోవడంతో రోడ్లపై లైట్లు మేనుకొని రావాల్సిన పరిస్థితి ఈరోజు నెలకొంది. ఒక్కసారిగా మనం ఏమైనా ఊటీ కి వెళ్తామా అనే విధంగా ఉంది. విధులు ముగించుకొని వస్తుంటే పొగ చూసి ఊటీ, కాశ్మీర్ లో ఉన్నామా అనుకున్నాను.

బలపరిచిన అభ్యర్థుల గెలుపు కోసం సమన్వయంతో పనిచేయాలని తెలిపారు. ఎన్నికల్లో అనుసరించాల్సిన వ్యూహాలపై దిశానిర్దేశం చేశారు. కాంగ్రెస్ ఇచ్చిన హామీలను అమలు చేయడంలో విఫలమైందని పేర్కొన్నారు. ప్రభుత్వ వైఖర్యాలను ప్రజల్లోకి తీసుకెళ్లి, బీఆర్ఎస్ అభ్యర్థుల గెలుపే లక్ష్యంగా పనిచేయాలని తెలిపారు. ఈ కార్యక్రమంలో మంచిర్యాల మున్సిపల్ మాజీ చైర్మన్ పెంట రాజయ్య, బీఆర్ఎస్ నాయకులు గోగుల రవీందర్ రెడ్డి, తోట తిరుపతి, ఎడ్ల శంకర్, ఓడ్యాల రవీందర్, డివిజన్ నాయకులు, కార్యకర్తలు పాల్గొన్నారు.

ఘనంగా సావిత్రిబాయి జయంతి



శెనార్తి మీడియా, మంచిర్యాల :

మహాత్మా జ్యోతిరావు పూలే, సావిత్రిబాయి పూలే జయంతిని శనివారం చెన్నూరు పట్టణంలో కాంగ్రెస్ పార్టీ నాయకులు, కార్యకర్తలు ఘనంగా నిర్వహించారు. పాత బస్టాండ్ వద్ద ఏర్పాటు చేసిన కార్యక్రమంలో పూలే దంపతుల విగ్రహాలకు పూలమాలలు వేసి నివాళులు అర్పించారు. ఈ సందర్భం

గా నాయకులు మాట్లాడుతూ... దేశ తొలి మహిళా ఉపాధ్యాయురాలిగా, అణగారిన వర్గాల విద్యకు ఆశాజ్యోతిగా సావిత్రిబాయి పూలే చేసిన సేవలు చిరస్మరణీయమని పేర్కొన్నారు. బాలికా విద్య, సామాజిక సమానత్వం కోసం ఆమె చేసిన పోరాటం నేటి తరాలకు ఆదర్శమని తెలిపారు. ఈ కార్యక్రమం కాంగ్రెస్ పార్టీ నాయకులు, కార్యకర్తల పాల్గొన్నారు.

డబుల్ రోడ్డుపనులు త్వరితగతిన చేపట్టాలి

శెనార్తి మీడియా, గన్నేరువరం :

డబుల్ రోడ్డుపనులు అలస్యం కావడంతో ప్రజలు ఇబ్బందులు ఎదుర్కొంటున్నారని బీజేపీ మండల అధ్యక్షుడు తిప్పర్తి నికేష్ ఆందోళన వ్యక్తం చేశారు. శనివారం మీడియాతో మాట్లాడుతూ, గుండ్లపల్లి నుంచి గన్నేరువరం మీదుగా ఇల్లంతకుంట మండలం పొత్తూరు వరకు ప్రతిపాదించిన రెండు వరుసల రహదారి పనులు త్వరగా ప్రారంభించి పూర్తి చేయాల్సిన అవసరం ఉందన్నారు. ప్రస్తుతం రహదారి కంకర తేలిక స్థితిలో ఉండటంతో వాహనదారులు, సానిక ప్రజలు ఇబ్బందులు పడుతున్నారని పేర్కొన్నారు. గునుకుల కొండాపూర్ వద్ద ప్రవాహాల అవకాశాలు ఉన్నాయని, అక్కడ శాశ్వత భద్రతా చర్యలు తీసుకోవాల్సిన అవసరం ఉందని సూచించారు. ప్రజల భద్రత దృష్ట్యా ఈ అంశాన్ని ప్రభుత్వం, సంబంధిత అధికారులు సానుకూలంగా పరిగణించాలని కోరారు. డబుల్ రోడ్డుపనులు 15



రోజుల్లో ప్రారంభిస్తామని ఎమ్మెల్యే కవ్వం పల్లి సత్యనారాయణ గతంలో ప్రకటించారని, అయితే ఇంకా పనులు మొదలుకాలేదని తెలిపారు. నిధుల మంజూరు, పరిపాలనా అనుమతుల ప్రక్రియను వేగవంతం చేసి పనులు వెంటనే ప్రారంభించేందుకు ఎమ్మెల్యే చొరవ తీసుకోవాలని వినతిపూర్వకంగా కోరారు. ప్రజలకు మేలు చేసే ఈ కీలక రహదారి పనులు త్వరగా పూర్తయ్యేలా ప్రభుత్వం చర్యలు తీసుకుంటుందని ఆశిస్తున్నామని, అన్ని పక్షాలు సమన్వయంతో ముందుకు సాగితే సమస్యకు త్వరిత పరిష్కారం లభిస్తుందని నికేష్ తెలిపారు.